

Birdir bu gelin

Category: Goşgular, Kitapcy

написано kitapcy | 23 января, 2025

Birdir bu gelin BIRDİR BU GELİN



Agzy şeker, dili gülüñ balydyr,
Ah çekdikçe yüregimi aladyr,
Müñ hatar içinde özi ga:ladyr,
Urumda hem Şamda birdir bu gelin.
Garyp bilbil pygan eder nâz bilen,
Gylyç urar, ganlar döker gürz bilen,
İki müñ gelin hem dört yüz gyz bilen

Çekilse, çoh agyr geler bu gelin.

Iller, kemi barmy şol gara gaşda?
Dostumyň söwdasy oýnaýyr başda,
Tunus, Tarabluda, goja Maraşda,
Reýhanyň içinde birdir bu gelin.

Hany, bakyb şu gözeliň halyna,
Jüp memmeler yz eýlemiş goýnuna,
Baryň, bakyň Gürjüstanyň iline,
Ajam, Buharada birdir bu gelin.

Garajaoglan diýer, ýarym sallanar,
Jiger-bagrym bölek-bölek bölüner,
Ahyrynda şu dert bilen ölüner,
Jahanda ýeke-täk birdir bu gelin.

■ MEÑLI DILBER

Akdagyň etegi bir ýaşyl öri,
Örüdir-ä, meňli dilber, örüdir.
Söwdäň ýüregimde ýagy erider,
Ereder-ä, meňli dilber, ereder.

Gyratda galandyr deri □ postumyz,
Ykraryndan döndümikä dostumyz?!
Görüň, gara toprak örter üstümüz,
Çüýreder-ä, meňli dilber, çüýreder.

Tämiz bolar bedew atyň ýatagy,
Ýalňyz galmaz goç ýigidiň otagy,
Barar bir näkese deger etegi,
Gaýra dur-a, meňli dilber, gaýra dur.

Garajaoglan diýer, gelip-geçmedim.
Ýar elinden gül badalar içmedim,
Pursat elde eken, alyp geçmadym,
Bäri dur-a, Meňli dilber, bäri dur!

■ MEÑLI

Zyba gözel bolmak üçin
Ýara bir meň gerek, bir meň.
Aşyk aklyn almak üçin
Ýara bir meň gerek, bir meň.

Hanjaryn almyş destine,
Meni öldürmek kastyna,
Ap-bak gerdeniň üstüne,
Ýara bir meb gerek, bir meň.

Saklan, meňli peri, sagyn,
Jübüt jübüt heýkeliňi dakyn,
Gözüň gyrasyna ýakyn
Ýara bir meň gerek, bir meň.

Garajaoglan, çäresi nä?
Melhem eýläň ýarasyna,
Iki gaşyň arasyna
Ýara bir meň gerek, bir meň.

■ ÝARYŇ HELAL GAŞLARY

Ala gözli türkmen gyzy,
Çeker gider göçlerini.
Daramyş, gerdene dökmüş,
Tel-tel ýüpek saçlaryny.

Hatarynda guba maýa,
Jemalyn meňzetdim Aýa,
Ak göwsüni germiş saýa,
Çalar gider peşlerini.

Garajaoglan, bir gyz söýmüş,
Ak göwsi göwsüne degmiş,
Ussat ussa, zergär ermiş,
Ýaryň helal gaşlaryny.

■ ÝAZ BILEN

Kadyr Möwlam, budur senden dilegim,

Oýnat meni gelin bilen gyz bilen,
Çyksam Müňbugaga, ýaýla ýaýlasam,
Içsem dury suwlaryny buz bilen.

Dosta giden dogry ýollarym bolsa,
Bilbil kibi şeyda dillerim bolsa,
Gaýyk gaýkyllajak köllerim bolsa,
Içi doly ördek bilen, gaz bilen.

Garajaoglan diýer, azal sürülse,
Müň baş ýüz şäherden harjym berilse,
Yzsyz-sorsuz ýerde köşgüm gurulsa,
Sürsem sapasyny gys hem ýaz bilen.

Hasan GARAJAOGLAN. Goşgular